

Stórir ivi um aluverk

Grønlandska heimastýrið hevur fingið heilar 75 síður við viðmerkingum og spurningum frá fólki í sambandi við, at tann risastóra amerikanska fyrirtøkan Alcoa ætlar at byggja eitt stórt aluminiumsvirki í Vesturgrønlandi. Í sambandi við ætlanina hava myndugleikarnir skipað fyri borgarafundum í Nuuk, Sisimiut og Manitoq, og hesir vístu, at fólk stúra serliga fyri, hvørjar avleiðingar tað ætlaða virkið fær fyri umhvørvið á staðnum og sum heild.

Nógvir grønlandingar stúra fyri avleiðingum av aluvirki (Mynd: Vísir)



eitt spennandi oljuár

útbjóðing. Enn er einki avgjört um henda brunnin, men umboð fyri Chevron hava fleiri ferðir sagt við Sosialin, at tey ætla at seta bora í í 2009. So skjótt seinastu úrslitini koma frá metingarboringum á Rosebank-leiðina nærhendis.

Koma og fara

Hyggja vit aftur um okkum og spyrja, hvat kom burtur úr í farna árinum, so heldur Petur Joensen, at tað er ein góð gongd, at nýggj oljufeløg vísa áhuga fyri føroyska økinum. – Tað vísir seg m.a. sum at vit eru við at fáa eina asiatiska innrás. Oljufeløg í fjareysturi tykjast í størri og størri mun vilja vera við í oljuleitingini eitt nú í hesum partinum av heiminum. Tey vilja fáa lut í oljuni her, og tey skulu vera vælkomn at taka lut í leitingini á føroyska landgrunninum sigur Petur Joensen, sum við hesum sipar til eitt japanskt og eitt suðurkoreanskt oljufelag, sum ynskja at keypa seg inn

í loyvi á landgrunninum.

– Eg rokni við at tað fara at henda broytingar í hesum árinum, bæði tað at vit fara at síggja nýggj feløg, onkur glíða út, og tað skal ikki undra, um tað verða onkur umbýti, har feløg koma inn í verandi loyvi.

Seismikkur

Í sambandi við at leggja eina nýggja útbjóðing til rættis, sigur Petur Joensen, at vit vita ikki, hvat útbjóðingin sjálf fer at bjóða uppá. Men onkur feløg hava sagt seg áhugað longu. Herfyri hevði Jarðfeingi fund við vinnuna um komandi útbjóðing. Vinnan gjørdi greitt, at seismiskur kannigarnar órógva. – Hetta er nakað, sum vit fara at taka upp, har vit royna at samskipa virksemd betri millum seismikkvinnuna og fiskivinnuna.

Føroysk luttøka

Eisini føroysk luttøka í olju-

virksminum er nakað, sum Jarðfeingi fer at taka upp. – Har mugu vit til at finna út av loysnum, sum virka betur enn í dag og sipar hann her m.a. til ónøgðina, sum hevur verið frá vinnufyrirtøkum við eitt nú framferðarhátinum hjá fyrstøðufelagnum í Williamboringini. Hann ætlar sær tí at tosa við bæði føroysku vinnuna og oljuvinnuna fyri at fáa samstarvið at rigga betri.

Oljupengar

Núverandi stjórin á Jarðfeingi er tann, sum hevur umsitid nógvu oljupengarnar frá oljufeløgnum, sum hava verið brúktir til at førleikamenna føroyska vinnu umframt til onnur endamál. Her er talan um stórar upphæddir, sum eru farnar til ymisk endamál men fyrst og fremst eru latnar við tí fyri eygað at førleikamenna føroyska vinnu til at vera við í oljuvinnuni.

Petur Joensen sigur, at hetta er ein av spurningu-

num, sum hava verið frammi í sambandi við triðja útbjóðingarumfar, at kanska er tíðin komin til at hyggja uppá, at onkur annar enn tey á Jarðfeingi sita og fylgja við, hvat oljupengarnir verða brúktir til. – Eftirhondini er tað farið so langt frá oljuvinnuni, at tað verður næstan bara verður brúkt til annað, og tá halda vit ikki, at vit eru tey røttu at sita og meta.

Bretska økið

Á Jarðfeingi eru tey eisini sera spent um, hvat hendir hinumegin markið, har DTI, sum umsitur bretsku leitiroyvini saman við oljufeløgnum roynir at menna økið. – Tað verður sera spennandi at fylgja við í tí. Bretar eru avgjört opnir fyri samstarvi. Vit hava samband við bretska loyvismyndugleikarnar og samstarvið tann vegin er nakað vit fara at dyrka meira, soleiðis at vit eru betri upplýstir um, hvat teir gera og

øvugt. Tað er tó kanska meira vit, sum hava áhuga í, hvat teir gera.

Nógvir hendir

Tað er so eisini við at henda nakað fyri norðan. Íslendingar hava boðað frá, at teir fara at bjóða út um ikki so langa tíð. Eisini er stóruspenningur um leiting í Grønlandi. So samanumtikið er alt økið frá Norðsjónum til Grønlands áhugavert og her liggja Føroyar so miðskeiðis í hesum stóra umráði, sum eisini røkkur suður til Írlands og norður til Barentshavið.

Jarðfeingisstjórn vónar vit fáa eitt gott oljuár í 2008. Hann torir tó ikki at spáa um, hvat úrslitið verður av boringini á landgrunninum. Hinvegin fegnast hann um, at sjálvt eftir henda brunnin standa fleiri spennandi brunnar fyri framman, bæði í føroyskum og bretska øki, og hann telist millum teirra, sum halda, at vit eiga at síggja

útviklingin báðumegin markið sum part av somu sök, nevniliga at gera Føroyar til eina oljutjóð.



Williambrunnurin er fremstur í huganum hjá Jarðfeingi.



Jarðfeingi fer at leggja stóran dent á at byggja brýr millum føroyska vinnu og oljufeløgini, tá virksemd er her.